

Mistoqsija għal tweġiba orali O-000017/2020

lill-Kummissjoni

Artikolu 136 tar-Regoli ta' Proċedura

Kati Piri, Tanja Fajon, Tonino Picula, Andreas Schieder

f'isem il-Grupp S&D

Suġġett: Interferenza Ungeriza fil-midja tas-Slovenja u l-Maċedonja ta' Fuq

Il-portal tal-Internet Sloven Necenzurirano reċentement ippubblika dettalji ta' operazzjoni ta' intelligence politika, li tikkonferma l-allegazzjonijiet li saru fir-rapport mill-istazzjon tat-televiżjoni tal-Maċedonja ta' Fuq, TV Nova, ippubblikat fit-8 ta' Mejju 2018 intitolat "Orban f'azzjoni biex jiġu salvati l-loudspeakers ta' Gruevski". Mexxejja Ungerizi, li jużaw banek u assistenti Sloveni, laqqgħu flimkien operazzjoni internazzjonali biex jiġbru tagħrif politiku u appoġġ għall-mezzi tax-xandir li għandhom konnessjonijiet mal-partit tal-oppożizzjoni tal-Maċedonja ta' Fuq VMRO-DPMNE. L-għan ta' din l-operazzjoni huwa li jwaqqgħu l-gvern tal-Prim Ministru Zaev fl-elezzjonijiet tat-12 ta' April 2020 u li jtemmu l-Ftehim ta' Prespa. Is-sidien ta' diversi mezzi tal-midja Ungerizi qrib il-Partit Demokratiku Sloven (SDS) ta' Janez Janša, li huma ffinanzjati minn kumpaniji qrib il-Prim Ministru Orban, kellhom rwol ewlieni. Necenzurirano rċieva data u informazzjoni li jagħtu prova li f'Awwissu 2018 mill-inqas tliet kumpaniji b'rabtiet mill-qrib ma' Fidesz għamlu qligħ ta' EUR 4 miljun f'wieħed mill-istadji tal-operazzjonijiet tagħhom, li minnhom EUR 1.5 miljun baqqgħu fis-Slovenja u EUR 2.5 miljun ġew ittrasferiti lejn il-Maċedonja ta' Fuq. L-assocjazzjoni tal-Gurnalisti Slovena sabet li t-tentattivi biex jiġi skreditat il-Gvern tal-Maċedonja ta' Fuq kif ukoll l-intensità tal-attakki tant żdiedu li saru theddida għal-libertà tal-midja u d-demokrazija.

1. Kif tista' l-Kummissjoni tiżgura li l-Istati Membri ma jinterferixxux fil-proċessi demokratiċi ta' pajjiżi kandidati u Stati Membri oħra u kif tista' l-Kummissjoni tipprevjeni interferenzi simili fil-futur?
2. Il-Kummissjoni talbet jew se titlob lid-Delegazzjoni tal-UE fi Skopje/ir-Rappreżentanza tal-Kummissjoni f'Ljubljana biex tinvestiga l-kwistjoni u s-sejbiet se jsiru pubbliċi?
3. Il-Kummissjoni se tiefhu l-passi xierqa biex tobligja lil Google, lil Facebook u lil ġganti oħrajn tat-teknoloġija biex jindikaw l-entità ġuridika li f'hallset għall-kontenut u għar-reklamar u li hi responsabbli biex xterdu aġbarijiet foloz (kif għamlet b'reazzjoni għall-każ ta' Cambridge Analytica)?
4. Il-Kummissjoni se tistaqsi lill-Gvern Ungeriz jekk interferixxiex fil-proċessi demokratiċi ta' pajjiż kandidat u Stat Membru?
5. X'inhil-valutazzjoni tal-Kummissjoni dwar l-impatt li dawn l-avvenimenti kellhom fuq il-libertà tal-midja fil-Maċedonja ta' Fuq u s-Slovenja?

Imressqa: 21/02/2020

Skadenza: 22/05/2020